



**FIL-QORTI ĊIVILI  
(SEZZJONI TAL-KUMMERĊ)**

**ONOR. IMĦALLEF  
IAN SPITERI BAILEY LL.M. LL.D.**

**Illum, il-Gimgha, 6 ta' Ottubru, 2023**

**Kawża Nru. 5**

**Rik. Nru. 11/2023 ISB**

**Cavendish Hotels Limited (C 8372)**

**Vs**

**X**

**u**

**TSL Ltd giet awtorizzata tintervjeni fil-kawza  
in statu et terminis b'digriet tat-22 ta' Mejju  
2023 u**

**Managing Consulting Services Industry  
(MCSI) Limited (C-167749) giet awtorizzata  
tintervjeni fil-kawza in statu et terminis  
b'digriet tat-22 ta' Mejju 2023,**

**U b'digriet tal-24 ta' Awissu 2023, Wilfred Joseph sive Wilfred Cassar KI Nru 53568(M) bl-isem tal-kummerc "Roots Pet & Garden" li gie awtorizzata tintervjeni in statu et terminis, u**

**Mario Mifsud KI Nru 372456M li gie awtorizzata jintervjeni in statu et terminis b'digriet tal-4 ta' Ottubru 2023**

**U Staff Services (Malta) Limited (C78278) b'digriet tal-4 ta' Ottubru 2023 giet awtorizzata tintervjeni fil-kawza in statu et terminis**

## **Il-Qorti,**

Rat ir-**rikors** tas-soċjeta' **Cavendish Hotels Limited (C 8372)**, intavolat fit-28 ta' Frar 2023, li permezz tiegħu hija talbet lill-Qorti sabiex:

- (a) *tordna illi s-soċjeta rikorrenti Cavendish (C 8372) tiġi stralcjata minn din l-Onorabbli Qorti, u dan abbażi ta` l-artikolu 214(1)(a) tal-Kap.386 tal-Ligijiet ta` Malta;*
- (b) *taħtar likwidatur sabiex jieħu f'idejh l-istralċ tas-soċjeta rikorrenti skont il-liġi; u*
- (c) *tagħti kull provvediment ieħor li jidrilha xieraq u opportun fiċ-ċirkostanzi kollha tal-każ.*

U dan wara li ppermettiet:

1. *Dan ir-rikors qed jiġi pprezentat ai termini ta' l-artikolu 218(1)(a) tal-Kap. 386 tal-Ligijiet ta` Malta, permezz ta' liema qed (a) jiġi nnotifikat lil din l-Onorabbli Qorti li gie deċiż unanimament mill-azzjonisti illi Cavendish għandha tiġi xolta, u (b) jintalab l-istralċ konsegwenzjali bil-Qorti tas-soċjeta rikorrenti skont l-artikolu 214(1)(a) tal-Kap. 386.*
2. *Cavendish hija soċjeta b'responsabbilta limitata li giet kostitwita fl-20 ta' Ottubru 1986 (Dokument "CHL1") (kopja ta` l-istatut ta' Cavendish tinsab hawn annessa u mmarkata Dokument "CHL2").*

3. *Ir-rikorrenti tikkonferma illi fit-28 ta` Frar 2023 ttieħdet risoluzzjoni straordinarja tal-kumpannija (Dokument "CHL3") fejn ġie deċiż unaniment mill-azzjonisti illi Cavendish għandha tiġi xolta fl-istess data tar- risoluzzjoni, u konsegwentement stralċjata minn din l-Onorabbli Qorti.*

Rat id-**dokumenti** li kienu ppreżentati mar-rikors (fol 5 sa fol 14).

Rat id-**digriet** tagħha tas-17 ta' Marzu 2023, minn fejn jirrizulta illi r-rikors kien aappuntat għas-smiġ għall-udjenza tad-19 ta' Mejju 2023 fil-11:30a.m.

Rat ir-Rikors ta' **A J Electric** tal-4 ta' Mejju 2023 u d-digriet tal-10 ta' Mejju 2023;

Rat ir-Rikors ta' **TSL Limited** tat-18 ta' Mejju 2023 u d-digriet tat-22 ta' Mejju 2023;

Rat ir-Rikors ta' **Managing Consulting Services Industry (MCSI) Limited** tas-17 ta' Mejju 2023 u d-digriet tat-22 ta' Mejju 2023;

Rat ir-Rikors ta' **CaterEssence Limited** tal-31 ta' Mejju 2023 u d-digriet tat-2 ta' Mejju 2023;

Rat ir-Rikors ta' **Vassallo Group Limited** tal-31 ta' Mejju 2023 u d-digriet tat-2 ta' Gunju 2023;

Rat id-dokumenti annessi;

Rat illi fl-udjenza tas-7 ta' Lulju 2023, dehru d-difensuri tas-socjeta` rikorrenti u bi qbil ukoll mad-difensuri tal-partijiet ammessi ai termini tal-Artikolu 218(6) tal-KAP 386 tal-Ligijiet ta' Malta, il-kawza thalliet għall-llum għall-provvediment.

Rat l-atti l-ohra tal-kawża, inkluz mill-provi mressqa.

#### **Ikkunsidrat:**

Illi jirrizulta illi dan huwa proċediment li ttieħed mis-soċjeta` rikorrenti ai termini tal-Artikoli **214(1)(a) tal-KAP 386 tal-Ligijiet ta' Malta**.

Illi jirrizulta illi ġie deċiż unaniment mill-azzjonisti tagħha, illi is-socjeta' Cavendish Hotels Limited għandha tiġi xolta, u konsegwentament jintalab l-istralċ bil-Qorti.

Illi s-socjeta' Cavendish Hotels Limited hija soċjeta` b'responsabbilta` limitata li ġiet kostitwita f' Ottubru 1986, izda d-decizjoni hawn fuq msemmija ttieħdet b'rizoluzzjoni straordinarja tat-28 ta` Frar 2023.

#### **Ikkunsidrat Ulterjorment:**

Illi xejn minn dak dikjarat fir-Rikors ma jidher illi huwa kkontestat. Il-Qorti giet anke provvduta b'kopja tar-rizoluzzjoni straordinarja tat-28 ta' Frar 2023 (fol 14).

**Ikkunsidrat ulterjorment:**

**L-Art. 214(1)(a) tal-KAP 386 tal-Ligijiet ta' Malta**

Id-disposizzjoni tal-KAP 386 li abbazi tagħha hija msejjsa din il-procedura huwa l-artiklu 214(1)(a), u jipprovdi hekk:

*Kumpanija xxolji u konsegwentement tiġi stralċjata fil-każijiet li ġejjin –*

*(a) il-kumpanija tirriżolvi b'riżoluzzjoni straordinarja li l-kumpanija għandha xxolji u tkun stralċjata mill-qorti*

**L-Art. 218(1) tal-KAP 386 tal-Ligijiet ta' Malta** jgħid espressament hekk:

*Talba lill-qorti (aktar 'il quddiem imsejña "rikors għal stralċ") għal*

*(a) stralċ ta' kumpanija mill-qorti skont l-artikolu 214(1)(a);*

*(b) xoljiment u stralċ ta' kumpanija mill-qorti skont l-artikolu 214(2)(a); jew*

*(ċ) xoljiment u stralċ ta' kumpanija skont l-artikolu 214(2)(b),*

*għandha ssir b'rikors li jista' jsir jew mill-kumpanija wara deċiżjoni tal-laqgħa ġenerali jew mill-bord tad-diretturi tagħha jew minn xi detentur ta' obbligazzjoni, kreditur jew kredituri, jew minn xi kontributorju jew kontributorji:*

*lżda rikors skont il-paragrafi (b) jew (ċ) jista' wkoll isir minn xi azzjonist jew direttur tal-kumpanija.*

**Ikkunsidrat ulterjorment:**

Illi r-riżoluzzjoni straordinarja mehuda fit-28 ta' Frar 2023, DOK CHL 3 (fol 14), tagħmel referenza ampja u ċara għad-diffikultjiet li l-kumpanija de quo għandha biex tkompli topera, u tispjega b'mod ċar u inekwivoku l-motivazzjoni li wasslet lill-kumpanija għal dik ir-riżoluzzjoni.

Wara li fliet id-dokumenti esebiti u r-rekwiżiti legali kollha, din il-Qorti hija tal-fehma illi r-riżoluzzjoni straordinarja saret għal ragunijiet legittimi fiċ-ċirkostanzi partikolari li tinsab fihom il-kumpanija.

Oltre` minn hekk, la darba r-riżoluzzjoni hija valida, u din il-Qorti m'għandha l-ebda raġuni għaliex tiddubitha minn dan, din il-Qorti m'għandha l-ebda diskrezzjoni li tirrifjuta li takkorda t-talbiet tas-soċjeta' rikorrenti għall-provvediment ta' stralċ.

**GHALDAQSTANT**, il-Qorti, fid-dawl tal-provvedimenti tal-KAP 386 hawn fuq ccitati, jidhrilha illi ġew sodisfatti il-voti tal-liġi sabiex tkun tista` tgħaddi biex takkolja it-talbiet tar-rikorrenti u tenut kont ta` l-assjem ta` fatti u cirkostanzi li jirrizulta lill-Qorti, din il-Qorti qeghda:

1. **Tordna** illi s-socjeta` **Cavindish Hotels Limited (C 8372)** tiġi xjolta u konsegwentament stralċjata a bażi tal-artikoli 214(1)(a) tal-KAP 386 tal-Ligijiet ta' Malta u dana b'effett mit-28 ta' Frar 2023 ai termini tal-Artikolu 223(1) tal-Kap 386 tal-Ligijiet ta' Malta.
2. **Konsegwentament, tinnomina u taħtar stralċjarju** tas-socjeta' **Cavindish Hotels Limited (C 8372)** lir-**Ricevitur Ufficjali** u tagħti lill-istralċjarju s-setgħat u d-dmirijiet kollha li huma previsti fil-Kap 386 tal-Ligijiet ta' Malta, fosthom illi:
  - a) Wara li jikseb dikjarazzjoni dwar il-qagħda tal-kumpannija de quo, ai termini tal-Artiklu 226 tal-KAP 386 tal-Ligijiet ta' Malta, jagħmel rapport lill-Qorti ai termini tal-artiklu 227 tal-istess KAP 386;
  - b) Jagħmel il-verifiki kollha necessarji u opportuni dwar l-assi u d-djun tal-kumpannija de quo u jekk ikun il-każ, jirraporta dwar il-gradwazzjoni tad-djun;
  - c) Jieħu taħt il-kustodja u l-kontroll tiegħu kwalsiasi assi illi talvolta l-kumpannija **Cavindish Hotels Limited (C 8372)** jista' għandha, u dan ai termini tal-Artiklu 237 tal-KAP 386 tal-Ligijiet ta' Malta;
  - d) Jagħmel u jiddefendi kwalsiasi azzjoni jew proċeduri legali fl-isem u l-interess tal-kumpannija de quo;
  - e) Jirrelata dwar il-miżuri meħtieġa għall-ħarsien ta' kwalsiasi assi li l-kumpannija jista' għandha,
3. **Tordna** lill-istralċjarju sabiex jippreżenta rapport tal-ħidma tiegħu sa qabel l-udjenza li jmiss.
4. **Tordna** li l-ispejjeż u drittijiet kollha naxxenti minn dan il-proċediment, inklużi l-ispejjeż kollha tal-istralċ kompriżi l-ispejjeż u d-drittijiet tal-istralċjarju, għandhom jithallsu mis-socjeta rikorrenti.

**Finalment, il-Qorti qed tordna illi mingħajr dewmien ir-Registratur tal-Qrati jgħaddi kopja legali ta' din id-deċiżjoni lir-Ricevitur Ufficjali u lir-Registratur tal-Kumpanniji.**

**Onor. Ian Spiteri Bailey**  
Imhalled

**Marisa Bugeja**  
Deputat Registratur